



24. Колароој

Колароој е нов род од Лешок, слава е **Св. Врача**. Доселени се од Старо село. Нивната куќа беше во Тенеке маало, а воденицата беше веднаш на исток, спроти втората влезна врата во Манастирот, а денес тука е куќата во која живее Васка, жената на Мирко Ерновски. Види, (Р. бр. 1 и 22, стр. 148 - 157 во ТОМ -1, Р. бр. 8, стр. 85 и 307-308, Р. бр. 18, стр. 115 и Р. бр. 25, стр. 23-24).

Јас се сеќавам на баба Фона, која била мажена во родот Колароој. Имено по кажувањето на Срејко Ристовски, син на поп Стојче, кој ми рече дека мајка му Ленка и баба му Фона му раскажале дека некој човек извршил силување на некоја жена од родот Колароој, потоа мажот на баба Фона го убил силувачот и потоа сите од Колароој пребегнале накаде во Србија, а само баба Фона останала во Лешок. Кога дошле емигрантите од Русија баба Фона се запознала со некој руски емигрант Иван и се омажила за него. Така формирале нова фамилија Иванови, по рускиот емигрант Иван. Иван, по Октомвриската револуција во Русија 1917 год., заедно со други монаси и богаташи, како емигранти биле сместени во конаците на Лешочкиот манастир и така ја запознал и баба Фона од родот Цинцароој. Баба Фона со Иван немала деца и го посвоила Ќирко од Зубовце. Баба Фона беше многу дебела и не можеше да оди пешки и секогаш патуваше качена на чеза.

Од овој род ги познавам четирите деца на Ќирко, кого не го знам, а ја знам нина Ќиркојца(Цвета) од Жилче, кои имаа четири деца: Иван, Мирко, Ленка и Мара. (Р. бр. 1, стр 148 -157 во ТОМ-1, Р. бр. 8, стр. 85 и 302, Р. бр. 12 и 14, 61-63 и Р. бр. 25, стр. 23-24).

Иван Ерновски е генерација со сестра ми Милица и со братучедот Петре Спироски. Иван работеше во ЕВН, а потоа беше наставник по македонски и руски јазик во Зефлуш Марко - Никола Карев, Скопје. (Р. бр. 12 и 14, стр. 61-63 и 96-105). Иван е оженет со Добрила, која работи како медицинска сестра во Железара, Скопје и имаат две ќерки Валентина и Флорита. Валентина има ќерка Марија и син Виктор. Флорита има ќерка Бојана, која има ќерка Александра и син Дамјан. Бојана е економист и работи во банка.

Валентина Иван Ерновска м. Славковска е професор во ООУ Григор Прличев Скопје и Флорита Иван Ерновска е професор во Средно ГУЦ Здравко Цветковски, Скопје.

Мирко Ерновски е оженет со Васка од Старо село и имаат две ќерки: Мирјана и Анета. Мирјана е мажена во Теарце и со мажот има син Бобан и ќерка Марија. Анета е мажена во Тетово и имаат две ќерки. Бобан Трпковски е женет има син Никола и ќерка Марија. Мирко се пресели и работи во Германија, а Васка, жената на Мирко остана да живее во Лешок со двете девојчиња. Јас го знам Бобан Трпковски од Теарце, син на Мирјана, а внук на Мирко Ерновски. Во Теарце беше формирано Културно-играорно друштво Кирил Пејчиновиќ и Бобан беше играч и кореограф во



друштвото. Бобан последниве години работи во Културно- уметничкото друштво Иљо Антески-Смок од Тетово, како играч и кореограф на македонски народни песни од Подгор, Долни Полог. (Р. бр. 2 и 21, стр. 219-250 и 329-339).

Ленка беше мажена за поп Стојче Ристовски од родот Петрееј од Лешок, кои имаат син Срејко и две ќерки Митра и Петра. Срејко е оженет со Марија од Глоји и имаат два сина Петар и Кирил, а ќерката Петра е мажена со Ацо Ацевски од фам. Атанасоој од родот Лалошоој и имаат син Благоја и ќерка Сара. Митра се омажи со Михаил Мице Бошковски, познат Ди Џеј и музички радио водител. (Р. бр. 22, стр. 825-847 во ТОМ-2 и Р. бр. 25, стр. 161-162).

Мара е мажена за Никола Ристовски од родот Баракоој и имаат две деца: Влатко и Весна. Весна е новинар и омажена со Дракче Симјаноски, фудбалер од Ротинце и имаат син Дарко и ќерка Драгана. Дарко живее во Сиричино и има син Мики.

Срејко Ристовски, син на Ленка ми рече дека нивниот род не се Колароој, туку Иваноој. Имено, баба Фона, сестра на Форче Богдановски од Цинцароој, прво била мажена во Колароој, но, немала деца и се премажила за емигрант руски Иван и со него немала деца и го посвоиле Ќирко од Зубовце кој има четири деца. Мене ми се чини дека во овој случај нема генетска врска со Иван и не може да се ословуваат со Иванови, туку треба да се задржи името Колароој, бидејќи баба Фона била мажена во Колароој и останала во куќата и имотот на Колароој.

Повеќе за родот Колароој и за родовите од Лешок, види, (Р. бр. 1 и 22, стр. 148 -157 во ТОМ-1 ; Р. бр. 8, стр. 85 и 302 и Р. бр. 25, стр. 161-162).

в. Речник, (Р. бр. 18, стр. 44, 115, 120, 211, 223 и 239), **Баракоој, воденце, Колароој, слава, род, Петрееј,**

Фона +	Ќирко +	Цвета +	Иван +	Добринка	Флорита	Валентина	
xxx							
Васка	Анета	Марија	Бобан				

25. Коринкоој

Коринкоој е нов род од Лешок во Долно маало, доселени од Варвара. Домашна слава е Пречиста. Куќите на Коринкоој се во Долно маало. Види, (Р. бр. 1 и 22, стр. 148 - 157 во ТОМ-1, Р. бр. 8, стр. 93-94, Р. бр. 18, стр. 118 и Р. бр. 25, стр. 73-77).

Од родот Коринкоој ги знам браќата Трпо и Боре и ќерка Ѓурѓана. кои се деца на Стојан. Трпо има син Јове и две ќерки Сребра и Гора. Јове Миловановски е генерација со мојот брат Мирко и го викавме со прекар Јове - Коринка.

На 16 април 2026 година, го посетив домот на Јове Миловановски кој ми рече дека првиот доселеник бил Корун кој дошол од Варвара. Јове беше многу љубезен и со многу добра меморија и добро го познава родовското стебло. Јове ми рече дека Корун имал еден син Вељан, кој пак имал син Милоан. Милоан имал еден син Стојче, кој имал три сина: Стојан, Крсто и Петре и ќерка Цвета. Стојан има два сина Трпко и Боре и една ќерка Ѓурѓана. Крсто бил женет, но нема пород, а